



በሥዕል የተደገፈ የዕባዳዎች አፈጻጸም ፍቅህ

የእስላም ዝርዝር ሕግጋት ትምህርት በቀላል አቀራረብ


ጤሃራ

ሶላት

ጸም

ዘካ

ሐጅ



ዶክተር ዑብዱላህ ባህማግግ

ተርጓሚ

ሙሐመድ ጀማል ሙኽታር

ተየሙም

ተየሙም

ማውጫ

የተየሙም ትርጓሜ

ተየሙምን የሚመለከት ብያኔ

ተየሙም የተደነገገ ስለመሆኑ ማስረጃዎች

የተየሙም ድንጋጌ የያዘው ጥበብ

ተየሙም መቼ?

የተየሙም አደራረግ

የተየሙም ግዴታዎች

ተየሙምን የሚያበላሹ ነገሮች

ተየሙም በቋንቋ ትርጉሙ ማለብና ወደ አንድ ነገር ማምራት።

ተየሙም በሽሪዓዊ ትርጉሙ

ለጦሃራ ዓላማ ፊትና እጆችን በንጹሕ የመሬት ገጽ ማበስ

ተየሙምን የሚመለከት ብያኔ

እንደ ሶላት ላሉና ጦሃራ ቅድመ ግዴታ (ሸርጥ) ለሆነባቸው ዕባዳዎች ውሃ ሲጠፋ ወይም መጠቀሙ አዳጋች ሆኖ ሲገኝ ተየሙም ማድረግ ግዴታ ይሆናል። ጦሃራ ሙስተሐብ ለሆነባቸው ቁርአንን መቅራት ለመሳሰሉ ጉዳዮች ደግሞ የተወደደ ይሆናል።

ተየሙም የተደነገገ ስለመሆኑ ማስረጃዎች

1. አላህ ﷻ እንዲህ ብሏል፡-

﴿فَلَمْ يَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ مِنْهُ﴾ [6:፡፲፱]

«ውሃን ባታገኙ ንጹሕን የምድር ገጽ አስቡ። ከሱም ፊቶቻችሁንና እጆቻችሁን እበሱ።» [አል ማኢዳህ፡6]

2. ነቢዩ ﷺ እንዲህ ብለዋል -

«ከኔ በፊት ለማንም ልተሰጡ አምስት ነገሮች ተሰጥተውኛል፡- ያንድን ወር የጉዞ ርቀት በጠላቶች ላይ በተለቀቀ ፍርሃት ብቻ (በአላህ) ታግገይዋልሁ፡ ምድሪቱ

በሞላ መስገጃና ንጽሕና መስጫ ተደርጋልኛለችና ሶላት ደረሰበት ማንኛውም ሰው በደረሰበት ቦታ ይስገድ።»⁽¹⁾ ብለዋል።

የተየሙም ድንጋጌ የያዘው ጥበብ

1. ለመሐመድ ላይ ስለሚገኝ ጥበብ ማድረግ።

2. እንደ በሽታ ወይም ከባድ ቅዝቃዜ ባሉትና በመሳሰሉት

አንዳንድ ሁኔታዎች ውሃን በመጠቀም ሊደርስ

የሚችለውን ጉዳት ማስወገድ።

3. ከዕባዳ ጋር የማያቋርጥ ትስስር መፍጠርና በውሃ መቋረጥ ከዕባዳ መቆራረጥን ማስቀረት።

ተየሙም መቼ?

1. ውሃ በሚታጣበት ጊዜ

አላህ ﷻ እንዲህ ብሏልና ፡-

﴿فَلَمْ يَجِدُوا مَاءً فَتَيَمَّمُوا﴾ [6:፡፲፱]

«ውሃን ባታገኙ ንጹሕን የምድር ገጽ አስቡ።» [አል ማኢዳህ፡6]

(1) በቡኻሪ የተዘገበ

2. ውሃ እያለም ቢሆን ውሃውን መጠቀም

አዳጋች ሲሆን

ሕመምተኛ ወይም መንቀሳቀስ የተሳነውና ወዳድ ለማድረግ የሚያግዘው የሌለው በዕድሜ የገፋ ሰውን የመሳሰለ፡፡



በዕድሜ የገፋ ሰው

የታመመ ሰው

3. ውሃን መጠቀም ጉዳት ያስከትላል የሚል ስጋት ሲኖር

ከነዚህ መካከል፡-

ሁ- ውሃን ቢጠቀም ሕመሙ የሚበረታበት በሽተኛ፡፡
ለ- ከባድ ብርድ ያለበትና ውሃውን የሚያሞቅበት ነገር የሌለው ሆኖ በቀዝቃዛው ቢታጠብ እታመማለሁ የሚል ጠንካራ ግምት ያደረገበት ሰው፡፡
: አምር ብን አልዓስ ከባልደረቦቻቸው ጋር ሆነው ቅዝቃዜው ስለበረታ ተየሙም ማድረጋቸውን ነቢዩ صلی اللہ علیہ وسلم ተቀብለው ያጸደቁላቸው መሆኑ ተረጋግጧል፡፡
:(1)

ሐ- ራቅ ያለ ቦታ ላይ ከሆነና ለመጠጥ ከሚያስፈልገው አነስተኛ ውሃ ብቻ ኖሮት ሌላ ውሃ ማምጣት የማይችል በሚሆንበት ጊዜ፡፡

የተየሙም አደራረግ

1. አፈሩ ላይ በሁለት እጆቹ አንድ ጊዜ ብቻ መምታት፡፡
2. ከዚያም የተጣበቀ አፈር ካለ ለመቀነስ እጆቹን ላይ እፍ ማለት፡፡
3. በመቀጠል አንድ ጊዜ ፊቱን በእጆቹ ማበስ፡፡
4. ከዚያም የመዳፎቹን የውጭ ክፍል የቀኙን

(1) በቡኻሪ የተዘገበ

መዳፍ ጀርባ በግራው የውስጥ መዳፍ፣ የግራውን ጀርባ ደግሞ በቀኙ ውስጥ መዳፍ ማበስ፡፡ ለዚህ ማሰራጀው ከዐማር (ረዕ) የተላለፈውና ነቢዩ صلی اللہ علیہ وسلم ሁለቱን መዳፎቻቸውን መሬት ላይ መትተው እፍ ካሉባቸው በኋላ ፊታቸውንና መዳፎቻቸውን አበሱ፡፡(2) የሚለው ሐዲስ ነው፡፡

የተየሙም ግዴታዎች

1. ንይያ ማድረግ፡፡
2. ፊትን ማበስ፡፡
3. ሁለቱን መዳፎችን ማበስ፡፡
4. ቅደም ተከተሉን መጠበቅ፤ ከፊት በመጀመር መዳፎችን ማስከተል፡፡
5. ማከታተል፤ መዳፎችን ፊትን ካበሱ በኋላ ወዲያውኑ አከታትሎ ማበስ፡፡

ተየሙምን የሚያበላሹ ነገሮች

1. ውሃ መገኘት
2. የአየር ከሆድ መውጣትን የመሳሰለ ወዳድ አፍራሽ ነገር መከሰት፡፡
3. የወሲብ ሕልምን የመሳሰለና ገላን መታጠብ ግዴታ የሚያደርግ ነገር መከሰት፡፡
4. በሽታና የመሳሰለ ተየሙም እንዲፈቀድ ያደረገው ችግር መወገድ፡፡



ውሃ ያጣ ሰው

(2) በቡኻሪ የተዘገበ



በሳይንሳዊ መንገድ ተረጋግጧል

የመሬት ገጽ አፈር በብናኙ ውስጥ አጥሪ (ኦክሲጎን) የሆነ ንጥረ ነገር ይዟል። ይህ ንጥረነገር ጀርምኖን በየዓይነታቸው የማጥቃት አቅም አላቸው። ሚክሮቦችንና ቫይረሶችንም ማስወገድ ይችላል።



ጠቃሚ ነጥቦች

1. ውሃን መጠቀም አዳጋች በሚሆንበት ጊዜ ሶላትን በተየሙም መስገድ፣ በሽንት ወይም በዓይነ ምድር እየተወጠሩ በወዱክ ከመስገድ የተሸለ ነው።
2. አፈር ወይም አባራ ያለባቸው ካልሆነ በስተቀር በግድግዳ ወይም በምንጣፍ ላይ ተየሙም ማድረግ አይፈቀድም።
3. ተየሙም ያደረገ ሰው ተየሙሙ እስካልፈረሰ ድረስ የፈለገውን ያህል ፈርድና ሱንና ሶላቶችን መስገድ ይችላል።
4. ወዱክ ያደረገ ሰው ተየሙም ያደረገውን ሰው ተከትሎ መስገድ ይቻላል። ዐምር ብን አልዓስ ቅዝቃዜው ስለበረታ ተየሙም አድርገው ባልደረቦቻቸውን ማሰገዳቸውን ነቢዩ صلی اللہ علیہ وسلم ሰምተው ያጸደቁላቸው መሆኑ ተረጋግጧል።⁽¹⁾
5. ተየሙም አድርጎ የሰገደና የሶላቱ ጊዜ ከማብቃቱ በፊት ወሃ ያገኘ ሰው ሶላቱን እንደገና አይሰግድም። ከአቡ ሰኢድ አልኸድሪይ (ረዕ) በተላለፈው መሰረት «ሁለት ሰዎች በጉዞ ላይ ሆነው ውሃ ሳይኖራቸው የሶላት ጊዜ ደረሰና ንጹሐን የምድር ገጽ አስበው (ተየሙም አድርገው) ሰገዱ። ከሰገዱ በኋላ ወቅቱ ሳያልፍ ውሃ ተገኘና አንደኛቸው ወዱክ አድርጎ ሶላቱን እንደገና ሲሰግድ ሌላኛው በድጋሜ ሳይሰግድ ቀረ። ከዚያ ወደ አላህ መልእክተኛ صلی اللہ علیہ وسلم መጡና የሆነውን ነገሯቸው። እሳቸውም صلی اللہ علیہ وسلم ሶላቱን በድጋሜ ላልሰገደው «ትክክለኛውን ሱንና ተከትለሃል» ሲሉት፣ ወዱክ አድርጎ እንደገና ለሰገደው ደግሞ «ሁለት ጊዜ አጅር ታገኛለህ» አሉት።⁽²⁾
6. ተየሙም አድርጎ ከመስገዱ በፊት ወይም ሶላት ውስጥ እያለ ውሃ ያገኘ ሰው ውሃውን መጠቀም ግዴታ ይሆንበታል። ነቢዩ صلی اللہ علیہ وسلم እንዲህ ብለዋል፡- «ንጹሕ የመሬት ገጽ ለአስር ዓመታት እንኳ ውሃ ሳያገኝ ቢቀር፣ የሙስሊሙ ንጽሕና መስጫ ነው፤ ካገኘ ግን ቆዳውን ያስነካው (ውሃ መጠቀሙ) መልካም ነው።»⁽³⁾
7. ውሃ አገኛለሁ ብሎ ተስፋ የሚያደርግ ሶላትን ወደ ወቅቱ መጨረሻ ማዘግየት ይፈቀዳል። እንደማያገኝ ተስፋ ከቆረጠ ግን በወቅቱ መጀመሪያ ላይ አስቀድሞ መስገድ የተወደደ ነው፤ በላጩ ሶላት በወቅቱ የተሰገደ ሶላት ነው።
8. አንድ ሰው የሶላቱ ወቅት ያልፋል ብሎ ከሰጋ፣ ውሃ መጠቀም ከቻለ ተየሙም ማድረግ አይጠቅመውም፤ የሶላቱ ወቅት ቢያልፍ እንኳ ወዱክ ማድረግ ግዴታ ይሆንበታል።
9. ሙስሊሙን ከሶላት የሚያስተንግለው ምንም ነገር አይኖርም፤ ውሃ ቢያጣ ወይም መጠቀሙ አዳጋች ሲሆንበት ተየሙም ያደርጋል። ተየሙም ቢያጣም ያለ ጦሃራ ወቅቱን ይሰግዳል፤ እንደገና የመስገድ ግዴታ አይኖርበትም። ይህም «ፋቅዱ አጥጠሁረይን» (ውሃም ሆነ አፈር ያጣ) በመባል ይታወቃል። አላህ ﷻ ፡-

﴿فَاقْنُوا لِلَّهِ مَا اسْتَطَعْتُمْ﴾ [التغابن: 16]

«አላህንም የቻላችሁትን ያክል ፍሩት፤» [አል-ተጋቡን: 16]

(1) በአቡ ዳዊድ የተዘገበ
 (2) በአቡ ዳዊድ የተዘገበ
 (3) በትርጉሙ የተዘገበ

